

Pyhy Taganyň degişmelerinden

Category: Degişmeler, Kitapcy, Sözler

написано kitapcy | 23 январа, 2025

Pyhy Taganyň degişmelerinden PYHY TAGANYŇ DEGIŞMELERINDEN

Bir gezek Pyhy Tagan Ümür Esen bilen Mollagara şypahasyna barypdylar. Bu barada Ümür Esen şeýle gürrüň beripdi.

«Ir ikindiler Pyhy akga meni yzyna eýerdişine, Mollagara şypahanasynyň ýolbaşçysynyň ýanyna alyp bardy. Ýaşuly ondan agşam şypahanalardakylaryň öňünde çykyş etmäge rugsat bermegini sorady. Yzyndanam: «Ine, bu-da marylly myhmanym» diýip, menem tanyşdyrды.

Agzy-burny bilen dolan ýazky kluba giren Pyhy akga ör turşuna, el çarpyp ugran märeke eglip salam berşine, gül-gül açyldy. Soňam tomaşaçylarynyň islegine görä, berlen sowallaryna garaşylmaýan jogap gaýtarşyna, märekäni gyzyly-gyran gülüşdirdi.

...Pyhy akga gitdigiçe gyza-gyza, türkmen gülküsiniň gözbaşyndaky Myralydyr Esen Polat, Japbaklardyr Kemine, Körmolla, Ata Köpekdir Çary Gurbangylyç, Gurbangylyç Hydyr, Allanazar Begnazardyr Aman Sary ýaly göwni gülküden ganatly halypa-şägirtlerine salgylandy.

Çykyşyny paýawlaberende-de: «Adamlar! Indi men-ä, sözümi boldum

etmekçi. Ýöne meniň ýanymda bir inim bar, onam diňläp görüň!

Bilşimiz ýaly, öňki ötenlerimiz:

«Döwletliniň çagasy,

Çöle gidip çöp getir.

Bidöwletiniň çagasy,

Oba gezip gep getir» – diýenem bolsa, meniň bu marylly myhmanymyň ömür örki gep ýygnamaga bagyşlandy. Özünüz diňlände, baha beriberiň onuň kimligine» diýip, zalyň şowhunyny göge galdyrdy.

* * *

Pyhy Tagan bilen Allanazar Begnazarowyň ilkinji tanyşlygy Aşgabatda «Kemine şagirtlerini gözleýär» atly ýomakçylaryň bäsleşigi geçirilende, myhmanhanalaryň birinde bolup geçýär. Ähli welaýatlardan gelen bäsleşige gatnaşyjylar öz aladalary bilen. Şol arada Pyhy Tagan: «Halypam Mämmetoraz, senden medet» diýýär. Bu sözleri eşiden Daşoguzdan gelen şahandaz yigit Allanazar Pyhy aga:

– Siz haýsy şahyr barada, haýsy Mämmetoraz barada aýdýarsyňyz?

– diýip sorayar. Onda Pyhy Tagan:

– Aňyrsy Daşoguzdan bolan Mämmetzyýa lakamly Mämmetoraz halypam barada aýdýaryn – diýýär. Allanazar:

– Pyhy aga, ol-a agalarymyz, biziň aňrymyz bolýandyr – diýýär. Ilkinji duşuşykdan sözleri alşan bu iki ýomakçy soňra aga-ini ýaly bolup gatnaşýarlar.

* * *

Bir gezek bolgusyzrak şahyrlaryň biri ýolda sataşyp:

– Pyhy дәде, men size birje goşgy okap bereýin – diýende, Pyhy aga özüniň howlugyp barýanlygyny duýdursa-da, ol goýman okap başlapdyr. Ol okap durka sakga säginip:

– Wah, agzymdan şeytan kak-dow – diýipdir. Onda öňem howlugyp duran Pyhy дәде:

– Аý, şu asyryň şeytanlarynyň ugry gaçypdyr, seň sözüňe zar bolup ýören bolsalar – diýip, ýoluny dowam etdirmek bilen boluberipdir.

* * *

Meşhur ýomakçy şahyrymyz Ataköpek Mergeniň toý dabarasyna gatnaşmak üçin Sakarçägä baranda Pyhy Tagan goltuk jübüsinden çykaran syçan gapanyny mähellä görkezipdir. Şonda olar:

– Pyhy дәде, Balkan ýaly uzak ýerden gelibem, halypaňyza getirýän sowgadyňyzam indi syçan gapan boldumy?– diýşip ýaňsylamakçy bolupdyrlar. Şonda Pyhy дәде:

– Siz meniň bujagaz sowgadymy kemsitjek bolmaň! Munuň heniz oýny kändir. Munuň diljagazyna bir çümmük nan goýsaňyz syçan düşer. Bölejik kolbasa goýsaňyz pişik düşer. Bir lukma et

goýsaňyz it düşer. Garaz, goýan zadyňyza we tutjak bolýan zadyňyza bagly-da – diýip, Pyhy дәde ýylgyrypdyr.

Biri soraýar:

* * *

– Pyhy дәde, sen bu günler bir zat ýazýaňmy? Pyhy дәde: – Bir дәl, üç zat ýazýan. Ýadamda bilimi ýazýan, aýksam saçak ýazýan, ýatamda düşek ýazýan – diýipdir.

Amangeldi HYDYROW,

Türkmenistanyň halk suratkeşi. Degişmeler